

BDC LIBRARY

News Paper Clipping

A.Y. 2025-26

बी. डी. कॉलेजमध्ये विविध कोर्सना मान्यता

पाटण : पाटण येथील कोयना एजुकेशन सोसायटीच्या बी. डी. कॉलेजमध्ये बी.एस्सी कॉम्प्युटर सायन्स एटायर एम. कॉम आय.टी आणि एमए इतिहास या नवीन अभ्यासक्रमांना चालू शैक्षणिक वर्षापासून महाराष्ट्र शासनाची मान्यता मिळाली आहे. व्यावसायिक शिक्षण ही आज काळाची गरज बनत चालली आहे. त्यादृष्टीने ग्रामीण भागातील मुलांना स्वावलंबी बनवण्यासाठी आणि त्यांना आय.टी क्षेत्रात करियर करण्याची संधी उपलब्ध झाली असल्याची माहिती महाविद्यालय प्राचार्य डॉ. एस. डी. पवार यांनी दिली. प्राचार्य डॉ. एस. डी. पवार म्हणाले, पाटण तालुका हा दुर्गम व डोंगरादच्या, खोऱ्यात विखुरलेला आहे. आज ही अनेक वाड्या दुर्गम डोंगराळ भागात वसलेल्या आहेत. येथील मुलांना मुंबई, पुणे, कोल्हापूर सारखे शिक्षण मिळाले पाहिजे. आता संगणकीय शिक्षण ही काळाची गरज आहे. यासाठी माजी मंत्री विक्रमसिंह पाटणकर, सत्यजितसिंह पाटणकर, संस्थेचे अध्यक्ष डॉ. सोपानराव चव्हाण, जनरल सेक्रेटरी अमरसिंह पाटणकर यांनी महाराष्ट्र शासन दरबारी विशेष प्रयत्न केले. हे नवीन अभ्यासक्रम सुरू करण्यासाठी महाराष्ट्र शासन आणि विद्यापीठ यांच्याकडे संचालक याज्ञसेन पाटणकर आणि संजीव चव्हाण यांनी सातत्याने पाठपुरवा केला. त्यामुळे चालू शैक्षणिक वर्षापासून येथील कोयना एजुकेशन सोसायटीच्या बी. डी. कॉलेजमध्ये बी.एस्सी कॉम्प्युटर सायन्स एटायर, एम. कॉम आय. टी, एमए इतिहास आणि हे अभ्यासक्रम सुरू होत आहेत. या अभ्यासक्रमांना विद्यार्थ्यांनी प्रवेश घ्यावा, असे आवाहन प्राचार्य डॉ. एस. डी. पवार यांनी केले.